
ANNOTASİYA 


Müasirliyin vacib şərtlərindən biri milliliyi saxlamaqla dünyaya inteq- 
rasiya etməkdir. Müasir texnologiyanın imkanlarından istifadə etmək, 
dünya miqyasında sosiallaşmaq müxtəlif millətlərin əsas hədəfidir. 
Çoxmillətli cəmiyyətdə kütləvi ikidillilik qaçılmaz sosial təzahürdür. 
Tədqiqatçılar ikidilliliyə sahib olmanın beyin üçün əhəmiyyətini sübut 
ediblər. Həmçinin ikidilli və ya çoxdilli insan mühitə daha asan adap- 
tasiya olur. Elm və texnika inkişaf etdikcə, aparıcı xarici dilə daha çox 
tələbat yaranır. Müasir dövrümüzdə, demək olar ki, bütün ölkələrdə 
ingilis dilinin nüfuzu artıb. Lakin beynəlxalq dillərin sərhədləri 
genişləndikcə və funksiyaları artdıqca yerli dillər tədricən tənəzzülə 
uğrayır, bəzən isə məhv olmaq təhlükəsi ilə üzləşir. Məqalədə 
çoxdilliliyin müsbət və mənfi tərəfləri göstərilib, beynəlxalq dilə sahib 
olmanın yerli dillər üçün törətdiyi təhlükədən bəhs edilib. 

ABSTRACT 


One of the significant conditions of modernity is the integration into 
the vvorld vvhile maintaining nationality. Taking advantage of the 
opportunities of modern technology and socializing on a global scale 
are the main goals of various nations. Mass bilingualism is accepted 
as an inevitable social phenomenon in a multinational society. 
Researchers have also demonstrated the significance of bilingualism 
for the brain. Moreover, a bilingual or multilingual person adapts to 
the environment more easily. VVith the development of science and 
technology, there is a vvider demand for a leading foreign language. 
During the modern era, the influence ofthe English language has been 
increased in the malority of all countries. Hovvever, as the boundaries 
of international languages expand and their functions increase, local 
languages gradually decline and sometimes meet the threat of 
extinction. The current article demonstrates the positive and negative 
sides of multilingualism and talks about the danger of having an 
international language for local languages. 


Keyvvords: Native tongue, multilingual, globalization, UNESCO. 


Ana dili və çoxdillilik problemləri 


GİRİŞ 


Dil aparıcı mədəniyyətlərarası alətdir. Hər 
bir dil hansısa mədəniyyətin daşıyıcısıdır. İnsan 
bu və ya digər mədəniyyətə mənsubluğu çər- 
çivəsində milli kimliyini dərk edir. Bu dərketmə 
fərdin linqvistik şüurunda sabitləşir və ünsiyyət 
prosesində öz əksini tapır. 

Müasirliyin ən vacib şərtlərindən biri milliliyi 
saxlamaqla dünyaya inteqrasiya etməkdir. Müasir 
texnologiyanın imkanlarından istifadə etmək, 
dünya miqyasında sosiallaşmaq müxtəlif 
millətlərin əsas hədəfidir. 

İnsan sosiallaşma prosesində mənəvi inkişaf 
yolu keçir və çoxdillilik bu inkişafa təkan verir. 
Çoxdilli cəmiyyətdə reallıqları düzgün dərk 
etmək, fikri asan ifadə etmək ünsiyyətdə başlıca 
şərtdir. Bu zaman əsas komponent ana dili, 
ikinci komponent isə müxtəlif millətləri təqdim 
edən, başqa xalqların mədəni dəyərlərini əks 
etdirən digər dil hesab olunur. B.X.Xasanov 
bildirir ki, adətən, “ana dili” sosial-etnik, yaxud 
sosiolinqvistik kateqoriya hesab olunur. 
M.N.Quboğlu isə bu fikri inkar edərək onu 
psixolofyi kateqoriya hesab edir. Çünki o təkcə 
insanın kimlə, nə haqqında, nə qədər çox, hansı 
səbəbdən söhbət etdiyini, hansı dildə yazıb, 
oxuyub, fikirləşdiyini deyil, daha çox dil vasitəsilə 
müəyyən millətə və xalqa öz mənsubluğunu 
necə ifadə etməsini əks etdirir (Khasanov, 1987). 

Son illər sosiolinqvistik ədəbiyyatda ana 
dilinin təyin olunması ilə bağlı, insan həyatında 
funksionallıq baxımından daha çox əhəmiyyət 
daşıyan, həmişə ana və millət ilə bağlı olmayan 
dilin ana dili kimi qəbul edilməsi haqqında yeni 
fikirlər yaranıb (Ayupova, 1988). İnsanın həya- 
tında aparıcı rol oynayan, onun daim istifadə 
etdiyi dilin ana dili adlandırılmasının daha 
düzgün olması iddia edilir. Halbuki ana dili 
millətin əsas atributudur. Dil irsi, irqi səciyyə 
daşımasa da, ana dili milli mənlik, milli kimliklə 
bağlıdır. Tədqiqatlar göstərir ki, körpə hələ ana 
bətnində ikən onun səsini duyur. Odur ki, 
anasının doğma dilində ünsiyyətə başlamaq 
daha asan reallaşır. 

Dil və mədəniyyətin qarşılıqlı əlaqəsini qarı- 
şıq ailədə doğulan çoxdilli uşağın nümunəsində 


öyrənmək olar. Əgər valideynlər iki fərqli dilin 
daşıyıcısıdırsa, onlar tamam başqa millətin 
arasında yaşayırlarsa, bu halda ailəyə təbii yolla 
“üçüncü” dil də daxil olur. Təbii çoxdilli mühitdə 
uşaq bir neçə mədəniyyəti gündəlik məişətdə 
doğmalarının əhatəsində asanlıqla özününkü- 
ləşdirir. Bu halda üçdilli uşaq üç dil sisteminin, 
üç mədəniyyətin arasında tərbiyə alır. Dilin 
süni yolla daxil olması isə insanın fərdi maraq 
və məqsədlərinin nəticəsidir. M.Yelena bildirir 
ki, “çoxdillilik şar üzərində balans yaratmağa 
bənzəyir, dayansan yıxılacaqsan” (Yelena, 2008). 

Çoxdilli insanlar, adətən, bildikləri dillərdən 
şəraitə uyğun olaraq, yəni məişətdə daha çox 
ana dilindən, 1 dildən, rəsmi yerlərdə isə digər 
dildən istifadə edirlər. İkidillilik və çoxdillilik 
dil kontaktının əsas səciyyəvi əlamətlərindəndir. 
Çoxdilli insanın şüurunda onun danışdığı bütün 
dillər həqiqətən də bir-biri ilə bağlıdır və 
qarşılıqlı əlaqədədir. Lakin təbii ki, peşəkar 
ünsiyyət 1-2 dil üzərində qurulur. 


ÇOXDİLLİ TƏHSİL 


İbtidai siniflərdə çoxdilli təhsilin əhəmiyyəti 
daha çox qiymətləndirilir və ictimai həyatdakı 
inkişafına imkan yaradılır. Ana dilinə əsaslanan 
çoxdilli təhsil qeyri-dominant dillərdə, azlıq 
qruplarının dillərində və yerli dillərdə danışan 
əhali qruplarının dil öyrənməyə çıxışını asan- 
laşdırır. UNESCO 2023-cü il fevralın 21-də təşkil 
ediləcək tədbirlərdə təhsili ömürboyu öyrənmə 
perspektivi və müxtəlif kontekstlərə çevirmək 
üçün çoxdilliliyin potensialının araşdırılıb 
müzakirə edilməsini tələb olaraq qarşıya qoyur. 
UNESCO hesab edir ki, ilk dil və ya ana dilinə 
əsaslanan təhsil erkən yaşlardan başlamalıdır, 
çünki erkən uşaqlıq dövrü təhsil öyrənmənin 
əsasıdır. 

Kanadanın şimalında, Dene hindularının 
kəndlərində müəllimlər ilk iki ildə uşaqlara 
yalnız ana dillərini öyrədirlər. Yalnız 3-cü sinifdə 
tədricən ingilis dilini öyrətməyə başlayırlar. 
Nəticədə, uşaqlar bacarıqlarını əhəmiyyətli 
dərəcədə yaxşılaşdıra bilirlər. Yalnız ana dili 
dərslərinin köməyi ilə uşaqlar məktəb anlayışını 
daha yaxşı başa düşə bilirlər. 

Türkiyədə çox sayda dil öyrənmək imkanının 
olması ilə yanaşı, digər dillər seçmə fənn olaraq 
5-ci sinifdən tədris olunur. Bu zaman bir dili 
azı 10 nəfərin seçməsi vacib şərtdir. 

Azərbaycan uzun müddət sovet imperiyasının 
tabeliyində olduğu üçün həmin dövrdə rus dilini 
bilmək vacib şərt sayılırdı. Bu dil aparıcı xətt 
təşkil edirdi. Lakin təəssüf ki, bu gün də ana 
dilinin əhəmiyyətini dərk etməyən, milli şüuru 
oyanmayan valideynlər rus dilli məktəblərə 
üstünlük verirlər. Ölkəmizdə rus dili 2-ci dil 
səviyyəsində adətən yüksək reytinqə malik 
olub. Rus bölməsinə marağın artması və bu 
bölmədə təhsil alan azərbaycanlı şagirdlərin 
ana dili bacarıqlarının aşağı olması narahatlıq 
doğurmaya bilməz. Bu problemin qarşısının 
alınması məqsədilə 2023-2024-cü tədris ilində 
Azərbaycan dili fənni üzrə dərs saatlarının 
sayının artırılması, tədrisi rus dilində həyata 
keçirilən siniflərdə Azərbaycan tarixi, Azərbaycan 
ədəbiyyatı, Zəfər tarixi, Azərbaycan musiqisi, 
hərbi hazırlıq dərslərinin Azərbaycan dilində 
tədris olunması nəzərdə tutulub1, Müsbət haldır 
ki, 2023-2024-cü tədris ilində rus bölməsi üzrə 
birinci sinfə 11 943, 2022-2023-cü ildə isə 
14 989 uşaq qəbul olunub”. 

Son vaxtlar ingilisdilli məktəblər də fəaliyyət 
göstərir. Dünyaya inteqrasiya yolunun dəyişdiyini 
dərk edənlər artıq ingilisdilli məktəblərə üstün- 
lük verirlər. Ölkəmizdə azsaylı xalqların dillərində 
də təhsil mövcuddur. 

Ölkədə 1.428.608 şagird (91,206) dövlət 
dilində - Azərbaycan dilində təhsil alır. 4086 
(91,9606) məktəbdə tədris yalnız Azərbaycan, 
16 (0,3606) məktəbdə rus, 6 (0,1406) məktəbdə 
gürcü dilində aparılır. Digər dillərdə (ingilis, 
türk, fransız) təhsil alan şagirdlər 0,2 06 təşkil 
edir. 312 (7,02906) məktəbdə tədris Azərbaycan 
- rus, 9 (0,2006) məktəbdə Azərbaycan - rus - 


ingilis, 3 (0,0706) məktəbdə Azərbaycan - gürcü, 
1 (0,0206) məktəbdə Azərbaycan - rus - gürcü 
dilləri üzrə aparılır5. 

Azərbaycan tolerant və multikultural ölkə 
olduğu üçün, burada azsaylı xalqlara hər cür 
şərait yaradılıb. Ölkəmizdə ləzgi dili 1-IX, ivrit 
dili I-XI, digər dillər isə I-IV siniflərdə tədris 
edilir. Ləzgi dili 101 məktəbdə (13590 şagird), 
talış dili 252 məktəbdə (20908 şagird), avar 
dili 19 məktəbdə (1695 şagird), saxur dili 4 
məktəbdə (585 şagird), udin dili 3 məktəbdə 
(154 şagird), kürd, xınalıq və ivrit dili isə hərəsi 
1 məktəbdə tədris edilir. Ümumilikdə milli 
azlıqlara mənsub 37123 şagird öz ana dilini 
öyrənir?. 

Amma qeyd etməliyik ki, çox vaxt ikinci və 
üçüncü dillərdən yersiz istifadə də baş alıb 
gedir. İngilis dili bilməyən sahibkarlar öz 
dükanlarının, ofislərinin adını ingilis dilində 
yazırlar. Son illər hətta məişət səviyyəsində 
yerli-yersiz əcnəbi dillərdən alınmalara yol ve- 
rilir. 

Qloballaşan dünyada beynəlxalq dil olaraq 
ingilis dilini bilmək kifayət edir ki, yüksək 
səviyyədə məlumatlı olasan. Bu dildə kitab və 
internet resursları digər dillərə nisbətən daha 
zəngindir. İngilis dilini bilmək gələcəkdə işlə 
təminat məsələlərini də asanlaşdırır. Buna görə 
də valideynlərin əksəriyyəti övladlarına bu dili 
öyrətməyə çalışırlar. 

Dil başqa bir mədəniyyətə açılan pəncərədir. 
İkinci və ya üçüncü dil öyrənmək həmişə yeni 
mədəniyyətlə məşğul olmaq və dünyanı fərqli 
baxışla dərk etmək deməkdir. 

Beləliklə, UNESCO 2023-cü ildə məktəbə- 
qədər və ibtidai təhsilin çoxdillilik vasitəsilə 
öyrənilməsinə, yox olmaqda olan və ya yox 
olmaq təhlükəsi ilə üzləşən dilləri canlandırmağa 
səsləyir. 

ÇOXDİLLİLİYİN FAYDALARI 


Çoxmillətli cəmiyyətdə kütləvi ikidillilik 
qaçılmaz sosial təzahürdür. Tədqiqatçılar iki- 
dilliliyə sahib olmanın beyin üçün əhəmiyyətini 
sübut ediblər. Bu, təfəkkürün çevikliyini artırır 
və insanın yüksək səviyyəli inkişafını səciyyə- 
ləndirir. 

Praktiki əhəmiyyəti. Çoxdilli insan əmək 
bazarında üstünlüyə, dünya ölkələrinə sərbəst 
səyahət imkanlarına, texnologiyanın imkan- 
larından yüksək səviyyədə istifadə etmək baca- 
rığına malik olur. 

Çoxdillilik beynin inkişafına təkan verir, 
düşünmənin çevikliyini artırır. İnsanda özünə- 
inam hissi artır. Təcrübə göstərir ki, insan 
hansısa xarici vətəndaşla onun öz dilində ün- 
siyyətə girirsə, bu zaman müsbət enerii alır, 
inamlı olur. 

Çoxdilli insan tanış olduğu mədəniyyətlərin 
təsiri altında daha kreativ düşünür. Ünsiyyət 
dairəsinin genişlənməsi ilə insan öz həyatını 
rəngarəng edir. Stressi azalır, onun məhsuldarlığı 
artır. 

Biolofi, psixolofi əhəmiyyəti. İnsanın xarici 
dildə düşünməsi şüuraltı qorxudan, intuitiv 
səhvlərdən uzaq durmağa, problemi daha də- 
rindən təhlil etməyə imkan verir. Çikaqo uni- 
versitetinin tədqiqatçıları öz ekspermentlərində 
bu nəticəyə gəliblər ki, xarici dil beyni təmizləyir 
və aydın düşünməyə şərait yaradır . Xarici dil 
qorxu ilə motivasiya olunmuş ana dilinə nisbətən 
daha az emosional rezonans yaradır”. 

Toronto Universitetindən olan kanadalı təd- 
qiqatçılar belə bir nəticəyə gəliblər ki, xarici 
dil öyrənmək Alçqeymer xəstəliyinin simp- 
tomlarının yaranmasının qarşısını alır (Yelena, 
2008). Bu kimi müsbət cəhətləri əsas götürənlər 
çoxdilli təhsili daha çox təbliğ edirlər. 

Poliqlotlar bir dildən digərinə keçməklə 
beyni fəaliyyətdə saxlayırlar. Nəticədə neyrode- 
generativ proseslər başlayanda beyin uğursuz 
neyronlardan gələn zərəri kompensasiya etmək 
üçün imkan tapır. 


5 https: / /vvvvvv.kp.ru/daily /25875/2839603/ 


Xarici dil öyrənmək diqqətin cəmləşdiril- 
məsini formalaşdırır. Belə ki, insan hər hansı 
xarici dilin qaydalarını, həmin dildəki yeni 
sözləri öyrənmək üçün fikrini cəmləşdirməli 
olur. Hər gün mütəmadi olaraq ən azı 30 dəqiqə 
xarici dil öyrənməyə vaxt sərf edən insanda 
diqqət cəmləşdirmək vərdişi yaranır. Beləliklə, 
dil öyrənmək diqqət yayınmasının qarşısını 
alır. 


ÇOXDİLLİLİYİN MƏNFİ TƏRƏFLƏRİ 


ilə yanaşı, mənfi tərəfləri də diqqət çəkir. Erkən 
yaşdan iki və ya üç dil öyrənməyə məcbur qalan 
gündəlik həyatda özünü ifadə etməyə çətinlik 
çəkir, ana dilində söz ehtiyatı az olur. Çox vaxt 
o, dilləri bir-biri ilə qarışdırır, təmiz danışa 
bilmir. Araşdırmalar sübut edir ki, valideynlər 
evdə ana dilində danışıb övladını başqa dildə 
oxutdururlarsa, uşaqların elmi inkişafı ləngimiş 
olur. Psixoloqlar da hesab edirlər ki, uşaq ana 
bətnində eşitdiyi, duyduğu dili daha tez və asan 
öyrənmiş olur. Bu səbəbdən də ana dilini öy- 
rəndikdən sonra, yəni dil inkişafının ikinci 
mərhələsində xarici dilə keçid etmək tövsiyə 
olunur. Tədqiqatçılar bildirirlər ki, “ikidilli 
uşağın iki dildəki söz ehtiyatı birdilli uşağın bir 
dildəki söz ehtiyatına bərabərdir, yaxud bir az 
çoxdur” (Göçmen, 2018). Burada bir maraqlı 
məqam da ondan ibarətdir ki, uşaq qarşısındakı 
insanın dil biliyinə uyğun danışır. Qarşısındakı 
onu başa düşdüyü halda fikrini ifadə edərkən 
qarışıq leksika və bəzən də qarışıq sintaksis 
nümayiş etdirmiş olur. Lakin qarşı tərəf ikinci 
dili bilmirsə, uşaq intuitiv şəkildə təmiz da- 
nışmağa cəhd edəcək, Araşdırmalardan məlum 
olur ki, evdə uşaqla ana öz ana dilində, ata isə 
xarici dildə ünsiyyət qurarsa, ikidillilik daha 
uğurlu nəticə verə bilir. Bütün bunlara baxma- 
yaraq, uşağın zehni inkişafı, əqli qavraması da 
vacib şərt kimi nəzərə alınmalıdır. Yəni əqli 
inkişafı zəif olan uşağı erkən dövrdən ikinci 
dillə yükləmək özünü doğrultmur. 

Çoxdillilik insan vəziyyətinin əsasını təşkil 
edir. Biz hamımız müəyyən mənada çoxdilliyik 

- istər istedad baxımından, istərsə də gündəlik 
“dil həyatımız” baxımından. Dillər düşüncə və 
duyğularımızda, ifadəmizdə və sosial qarşılıqlı 
əlaqəmizdə yaradıcı qüvvə kimi əsas rol oynayır 
və dillər bizim həyat tərzimizdə yaradıcı 
qüvvədir” (Ayupova, 1987). 

Çoxdilliliyi yaymaq üçün ikidilli, çoxdilli 
lüğətlər, danışıq kitabçaları hazırlanmalı, çoxdilli 
saytlar yaradılmalıdır. 

Müasir dünyada ən işlək dillər ingilis, ispan, 
ərəb, rus, fransız, alman, çin, portuqal dilləri 
hesab olunur. Dünya ölkələrinin təmsil olunduğu 
Birləşmiş Millətlər Təşkilatında 6 rəsmi dil var: 
ingilis, fransız, ərəb, çin, rus və ispan dilləri?, 
Elm, texnika, iqtisadi inkişaf, siyasi üstünlük 
və s.səbəblərdən dünya ölkələrində yerli dillər 
tədricən öz statusunu itirir. Münhendəki Lüdviq 
Maksimilian Universitetinin etnoloqu Tomas 
Reynhardt bildirir ki, qloballaşma onlardan 
biridir. Yeni texnologiyalar fərdi “dünya dillərinin” 
getdikcə daha çox yayılmasına kömək edir. Hətta 
Misirdəki nümayişdə bu günlərdə üzərində 
ingiliscə yazılar olan bannerlərdən istifadə edilir 
ki, CNN-də (Cable Nevvs Netvvork) mesaiı yaya 
bilsin. Dünya nə qədər yaxınlaşırsa, bir dildə 
danışmaq bir o qədər vacib olur. 

Kiberməkanda linqvistik müxtəlifliyi və 
çoxdilliliyi təşviq etmək üçün Dünya Dillər Atlası 
yaradılıb. Bu, qlobal dil müxtəlifliyinin di- 
namizmini və dərinliyini əks etdirən onlayn 
platformadır. Atlasın tərtibi üçün dünyanın 193 
ölkəsindən material toplanıb. 

Mütəxəssislər hesab edirlər ki, dilin yaşaması 
üçün ən azı 100 min insanın həmin dildə 
danışması lazımdır. Bütün dövrlərdə dillər 
doğulub, var olub, sonra bəzən də heç bir iz 
buraxmadan ölüb. Lakin onlar heç vaxt XX 
əsrdəki qədər tez yox olmayıblar. Tədqiqatçılar 
bunu həm də texnologiyanın inkişafı ilə 
əlaqələndirirlər. 

UNESCO Təhlükə Alündakı Dillər Atlasının 
redaktoru Xris Molesey (Chris Molesey) yazır 
ki, “Yuxu gördüyün, düşündüyün, hətta başqa 


dillərdəki fikirləri asanlıqla tərcümə etdiyin dil 
ana dilindir” Onun fikrincə, dünyada, xüsusən 
şəhərlərdə ana dilinin yanında bir də “metro- 
politen” dil, yəni şəhər dili istifadə edilir. Bu, 
həm də iqtisadiyyatla bağlıdır. Böyük şirkətlərdə 
işləyənlər, şirkət içində əsas ünsiyyət dili kimi 
ingiliscəyə üstünlük verirlər (Erdoğan, 2019). 
Sadəcə təhsil və şəhərlərdə deyil, gündəlik 
həyatımızı əhatə edən internetdə də ana dillərin 
yox olması müşahidə olunur. 

UNESCO-nun verdiyi məlumata görə, dünyada 
5 mini yerli dili olmaqla 7 mindən çox dil 
istifadə olunur. Bu dillərin 40 0/6 yox olmaq 
təhlükəsi altındadır. 

Rusiya Elmlər Akademiyasının Dilçilik İns- 
titutunun direktor müavini Andrey Şluinski 
bildirib ki, “Mən Afrikaya gedənə qədər məktəbi 
dil müxtəlifliyinin düşməni hesab edirdim. 
Təhsil sosial liftdir. Lakin Afrikada olandan 
sonra belə qərara gəldim ki, əsas düşmən tele- 
vizordur. Məncə, radio, TV və internet dillərin 
məhv olmasını sürətləndirir və biz tezliklə 
bunun şahidi olacağıq (Yelena, 2008). Dillərin 
məhv olmasının qarşısını almaq məqsədilə hər 
il fevralın 21-də Beynəlxalq Ana Dili Günü qeyd 
olunur. 

Beynəlxalq Ana Dili Gününün tarixi isə 
1952-ci ildə banqladeşli tələbələrin Şərqi Pa- 
kistanda öz ana dillərinin (benqal dili) rəsmi 
dil olması uğrunda mübarizəsi ilə bağlıdır. 
1952-ci il fevralın 21-22-də Pakistanda benqal 
dilinin qadağan edilməsinə etiraz olaraq keçi- 
rilən aksiyada polis və silahlı qüvvələrin müda- 
xiləsi nəticəsində 4 tələbə həlak olub. Banqladeş 
nümayəndələri 21 fevralın həmin gənclərin xa- 
tirəsinə ehtiram əlaməti kimi Ana Dili Günü 
adlandırılması üçün UNESCO-ya müraciət edib, 
1999-cu ilin noyabrında UNESCO Baş Konfran- 
sının 30-cu sessiyasında 21 fevral Beynəlxalq 
Ana Dili Günü elan olunub və üzv ölkələrə töv- 
siyə olunub ki, həmin gün məktəblərdə, uni- 
versitetlərdə ana dilinin əhəmiyyəti ilə bağlı 
tədbirlər keçirilsin”. UNESCO hər il bu müqəddəs 

günün bir mövzuya həsr olunmasını tövsiyə 
edir. Xüsusən son illər çoxdilli təhsil daha çox 
diqqət mərkəzinədir. 

Ana dilinə əsaslanan çoxdilli təhsil qeyri- 
dominant dillərdə, azlıq qruplarının dillərində 
və yerli dillərdə danışan əhali qruplarının dil 
öyrənməyə çıxışını asanlaşdırır. UNESCO fevralın 
21-də təşkil ediləcək tədbirlərdə təhsili ömür- 
boyu öyrənmə perspektivi və müxtəlif kon- 
tekstlərə çevirmək üçün çoxdilliliyin poten- 
sialının araşdırılıb müzakirə edilməsini tələb 
olaraq qarşıya qoyur. 

Hazırda UNESCO-nun məlumatına görə, 
Rusiyada 136 dil yox olmaq təhlükəsi ilə üz- 
üzədir və 20 dilartıq ölü elan edilib. Türkiyədə 
3 dil məhv olub, 15 dil isə məhv olmaq təhlükəsi 
altındadır. Azərbaycanda 1 dil - kilit dili məhv 
olub (XX əsrin əvvəllərinə qədər Ordubadda 
işlədilib, İran qrupu dillərindəndir, müasir talış 
dilinə qohumdur), ləzgi, talış dilləri zəif, cuhuri, 
rutul, saxur açıq şəkildə təhlükədə, buduq, 
xınalıq, qrız, tat, udin dilləri isə ciddi şəkildə 
təhlükədə hesab olunur5. 

İnternet resurslarının istifadə dairəsinin 
genişlənməsi, qloballaşan dünyada hakim dilə 
olan ehtiyacı artırır. Statistik hesablamalara 
görə, 2019-cu ildə veb-saytlarda istifadə olunan 
dillərin dinamikası göstərir ki, ingilis dili 5406, 
rus dili 606, Azərbaycan dili 0,106-dir?. Görün- 
düyü kimi, internet resurslarında ana dilimizi 
əks etdirən materiallar olduqca aşağı həddədir. 


NƏTİCƏ 


Qloballaşan dünyada ikidillilik dövrün başlıca 
tələbidir. Lakin bununla yanaşı, milli dilləri də 
qorumaq və inkişaf etdirmək zərurət təşkil 
edir. Azyaşlılar internet məkanda milli dillərdə, 
o cümlədən Azərbaycan dilində inkişafetdirici 
materiallarla təmin olunmalıdır. Əks təqdirdə, 
bu sahədə boşluğu doldurmaq istəyən savadlı 
valideyn övladını başqa dilə yönəldəcək, beləliklə, 
dolayısı yolla xarici dili təbliğ etmiş olacaq. Bu 


səbəbdən də Azərbaycan dilinin istifadə dairəsini 
genişləndirməli, internet resurslarını zəngin- 
ləşdirməli, gənc nəslə milli dil sevgisini təlqin 
etməliyik. 

